


# YÜKSƏK NƏTİCƏ - UĞURLU SEÇİM

**H**əç kimə sirr deyildir ki, ölkənin təhsil sistemində aparılan davamlı islahatlar, dövlətin təhsil sistemində olan diqqət və qayğısı nəticəsində müəllimlik peşəsinə maraq son illərdə daha da artmışdır. İşə qəbul prosesinin şəffaflaşdırılması, müəllimlərin sosial rifah halının yaxşılaşdırılması məqsədilə həyata keçirilən tədbirlər gənclərin bu peşəyə üz tutmasında vacib rol oynayır. Ali təhsil müəssisələrində qəbul imtahanlarında yüksək nəticə göstərən abituriyentlərin müəllimlik peşəsinə ilk sifətlərdə qəbul etməsi artıq təəccüb doğurmur. 600-dən artıq bal toplayan çoxsaylı abituriyentlərin müəllimlik ixtisaslarını seçməsi son illərdə ənənəyə çevrilib. Ölkəmizin peşəkar müəllim kadrlarının hazırlanması üzrə ixtisaslaşmış əsas ali məktəb olan Azərbaycan Dövlət Pedaqoji Universiteti (ADPU) də hər il olduğu kimi, bu il də yüksək bal yığan abituriyentlərin seçim zamanı üstünlük verdikləri universitetlərdən biridir. Nümunə üçün qeyd edə bilərik ki, 2024-2025-ci tədris ilinin bakalavriat səviyyəsinə qəbulun nəticələrinə əsasən, ayrılan 2655 plan yerindən 48%-i 400-500 baldan yuxarı nəticə göstərənlərdir. 600-dən yuxarı bal toplayan 13 nəfər ADPU-ya qəbul olunub. Onlardan 5 nəfəri ADPU-nun filiallarını seçib, 8 nəfər isə universitetin müxtəlif fakültələrinə təhsil alır.



## Onlar Azərbaycan Dövlət Pedaqoji Universitetində müəllimlik ixtisası üzrə təhsil alırlar

Fatimə Nəcəfzadə Sumqayıt şəhər Yusif Məmmədliyev adına 31 nömrəli tam orta məktəbin məzunudur. Qəbul imtahanlarında 663.9 bal toplayaraq ADPU-nun "Riyaziyyat və informatika" müəllimlik ixtisasını seçib. 2024-2025-ci tədris ili üçün Pedaqoji Universitetinə ən yüksək balla qəbul olunan tələbədir.

- Sevincliyəm, uğurlu nəticəyə çatdığım üçün özümü xoşbəxt hiss edirəm.

- *İstədik, səni daha yaxından tanıyaq.*

- Mən Sumqayıt şəhərində anadan olmuşam. Elə orta təhsilimi də doğma şəhərdə almışam. Məktəb dövründən dünyada baş verən müasir proseslərlə yaxından maraqlanıram. Xüsusən də elm və texnologiyada baş verən sürətli dəyişikliklərə böyük marağım var. Elə bu marağıma görə Elm və Təhsil Nazirliyinin təşkil etdiyi "Sabahın alimləri" müsabiqəsində iştirak edərək II yerə sahib olmuşam. Həmçinin dil öyrənməyi çox sevirəm. Boş vaxtlarımda ingilis və yapon dillərini öyrənməyə çalışıram.

- *Qəbul imtahanlarında 663.9 bal yığmışan. Bu cür yüksək nəticə üçün hansısa xüsusi bir formulu varmı?*

- Bu nəticəni göstərmək üçün, mənə, məqsədlilik, vaxtı düzgün şəkildə bölüşdürməyi, idarə etməyi bacarmaq və çox keyfiyyətli çalışmaq lazımdır. Yeni çox oxumaqla yanaşı, necə oxumağı da bilmək vacibdir.

- *Bela yüksək nəticə ilə başqa ixtisasları da seçə və asanlıqla qəbul ola bilərdin. Niyə məhz müəllimlikə yönəldin?*

- Bu, mənə, ailədən gələn bir sevgidir. Mənim anam, bibim və xalam müəllimdir. Bu, mənə müəllimlikə xüsusi maraq oyadıb. Həm də bildiyim nələrisə başqasına öyrətməkdən zövq alıram. Bu səbəbdən də müəllim olmağa qərar verdim.

Mənim anam da illər əvvəl ADPU-nu bitirib. "Kimya və biologiya müəllimliyi" ixtisasının məzunudur. Anamdan universitet haqqında çox xatirələr eşitmişəm. Fikrimə təsir edən digər amil ADPU-nun sırf müəllim hazırlığı üzrə ixtisaslaşmış olmasıdır. Düşünürəm ki, bu səbəbdən də tədris daha keyfiyyətlidir. Mənim həm riyaziyyata, həm də informatikaya böyük marağım var və burada hər iki ixtisasın sirlərinə yiyələnmə biləcəyimi də seçimimdə əsas rol oynadı.

- *Galacəklə bağlı planın nədir?*

- Təbii ki, təhsilimi uğurla başa vurduqdan sonra gələcək karyeramı sevdiyim peşə

olan müəllimlik peşəsində davam etdirəcəyəm. Öyrənməyimi bilik və bacarıqları bu sahədə sevə-sevə təbii edəcəyəm.

- *Sənə, müəllim necə olmalıdır? Sən necə bir müəllim olmağı hədəfləmişən?*

- Mənə, yaxşı müəllim səbrli, anlayışlı, şagirdlərlə həm dost, həm sirdaş olmağı bacarmalıdır. Mən özüm də çalışacağam ki, bunları öz fəaliyyətimdə təbii edim.

- *Sən kimi müəllim olmağı qarşısına məqsəd qoymuş şagirdlərə nə tövsiyə edərdin?*

- Bu peşənin ciddiliyini, məsuliyyətini dərk edib, sevərk seçəcəklərsə, bu yolda addımlamaqda məqsədləri qətiyyətli şəkildə çalışsınlar və arzusunda olduqları ixtisası seçsinsinlər.

Aysu Qasimova Bakı şəhəri 295 nömrəli tam orta məktəbin məzunudur. Qəbul imtahanlarında 635.2 bal toplayaraq ADPU-nun "Azərbaycan dili və ədəbiyyat" müəllimlik ixtisasına qəbul olunub. Əslən Ağsu rayonundan olan Aysu 2007-ci ildə anadan olub. Bir müddət sonra ailəsi ilə birgə Bakı şəhərinə köçüb, orta təhsilini Səttar Bəhlulzadə adına Xarici Dillər Təmayüllü Gimnaziyada alıb. Daha sonra təhsilini 295 nömrəli tam orta məktəbdə davam etdirib. 2023-2024-cü tədris ili üzrə Respublika Fənn Olimpiadalarının Azərbaycan dili və ədəbiyyat fənni üzrə bürün medalçısıdır. Həmçinin orta məktəbi gümüş medalla bitirib. Hobbiləri müxtəlif janrlı kitablar oxumaq və dil öyrənməkdir. Yüksək nəticə əldə etməsinin sirrini isə belə izah edir:

- Düzü, əvvəllər 600 bal yığmaq mənə xəyal kimi gəlirdi. Səbrli, təmkinli, yorulmadan çalışaraq buna nail ola bildim. Məndən uğurlu nəticə gözləyən ailəmi, müəllimlərimi, yaxınlarımı sevindirirdim. Buna görə özümü çox xoşbəxt hiss edirəm.

Aysunun müəllimlikə yönəlmə səbəbi elə öz müəllimləridir. Daha da dəqiq desək, müəllimlərinə gördüyü dəstək, güvən və ona öz övladları kimi yanaşmaları həmsəhətimizə müəllimlikə yönəlmək üçün ilham mənbəyi olub. Aysu gələcəkdə öz müəllimləri kimi şagirdlərin yoluna işıq tutaraq onların cəmiyyətdə düzgün mövqeyə çatmalarına kömək etmək istəyir.

- *Seçdiyiniz ixtisas üzrə bir çox universitetdə təhsil almaq şansın var idi. Niyə ilk yerə ADPU-nu seçdin?*

- ADPU haqqında əvvəlcədən məlumata

tım var idi. Çox geniş araşdırma etmişdim. Bu nəticəyə gəldim ki, bu universitet müəllimliyini ocağı olduğu üçün burada tədris yüksək keyfiyyətlə aparılır. Bu səbəbdən də tərəddüd etmədən ilk sıraya ADPU-nu yazdım.

O, gələcəkdə karyerasını müəllimlik üzrə qurmağı planlaşdırır. Hesab edir ki, bir insana təhsil verərək, nələrisə öyrədərək onu yüksək pillələrə qaldırmaq qürurverici bir hissidir.

- *"Peşəkar müəllimin şagirdə yanaşması necə olmalıdır?" sualına cavabı isə belədir:*

- Mən düşünürəm ki, əsl müəllim şagirdlərinə sadəcə hansısa biliyi mənimsədən kəs deyil. Əsl müəllim səbir və qayğı ilə yanaşı, təhsil verərək, nələrisə öyrədərək onu yüksək pillələrə qaldırmaq qürurverici bir hissidir.

- *"Peşəkar müəllimin şagirdə yanaşması necə olmalıdır?" sualına cavabı isə belədir:*

- Mən düşünürəm ki, əsl müəllim şagirdlərinə sadəcə hansısa biliyi mənimsədən kəs deyil. Əsl müəllim səbir və qayğı ilə yanaşı, təhsil verərək, nələrisə öyrədərək onu yüksək pillələrə qaldırmaq qürurverici bir hissidir.

Gərgin və yorucu marafondan uğurla çıxmağı bacaran növbəti qəhrəmanımız Gülnur Rzayevadır.

Gülnur Rzayeva Masallı rayonundandır. 9 illik təhsilini rayonun Tekdam kənd məktəbində alıb. X və XI siniflərdə təhsilini Həsənli kənd tam orta məktəbində davam etdirib. Qəbul imtahanlarında 632.8 bal toplayaraq ADPU-nun "Riyaziyyat və informatika müəllimliyi" ixtisasını seçib.

- *Ona bəslənən ümidləri doğrultduğunu üçün sevinən olan Gülnur belə yüksək nəticə əldə etməyi çətin hesab edir.*

- Mənə, 600 və daha artıq bal yığmaq çətin deyil. Çətin olan bu yolda əziyyət çəkməyi bacarmaqdır. Mənim bu cür nəticə göstərməyimin səbəbi məsuliyyətlə çalışmağım olub. Əlbəttə ki, düzgün plan qurub çalışsın hər kəs yüksək nəticə göstərə bilər.

Həmsəhətimizə müəllim olacağına 1 il öncədən qərar verdiyini qeyd edir. Bu peşəyə marağının da hər mövzuda özünə nümunə saydığı atası sayəsində yaranmışdır deyir. O da atası kimi riyaziyyat müəllimi olmaq istəyir.

- *Gülnur ADPU-nu seçməsinin xüsusi səbəbi var. O, seçimini belə izah edir:*

- Qeyd etdiyim kimi, atam da riyaziyyat müəllimidir. Pedaqoji Universitetin məzunudur. Mən də qarşıma riyaziyyat və informatika müəllimi olmağı məqsəd qoyduğum zaman həm ondan fikirlərini öyrəndim, həm də universitet haqqında internet resursları və sosial şəbəkələr üzərindən araşdırmalar apardım. Yekun nəticə olaraq, mən də ADPU-nu seçmək qərarına gəldim. İxtisas üzrə ən yax-

şı tədrisi burada ala biləcəyimi düşündürm.

"Sənə, yaxşı müəllim olmaq üçün hansı xüsusiyyətlərə sahib olmaq lazımdır?", - sualına cavabında əsl müəllimin fənni ilə şagirdlər arasında körpü olmağı bacarmalı olduğunu qeyd edir. O, hesab edir ki, şagirdin fənni hansı dərəcədə sevməsi, necə qavraması birbaşa müəllimə olan münasibətdən asılıdır. Əsl müəllim şagirdlərə qarşı diqqətli, mehriban, qayğıkeç olmalıdır.

Səhətimizə yüksək balla tələbə adını qazanmış daha bir istedadlı gəncimiz Sehrə Məmmədova ilə davam edirik.

Sehrə Məmmədova 2007-ci ildə Sabirabad rayonunun Qaraqüney kəndində anadan olub. Sabirabad rayonu İlqar Qasimov adına Qaraqüney kənd tam orta məktəbin məzunudur. Orta məktəbi fərqlənmə attestatı ilə bitirib. Qəbul imtahanlarında 619.8 bal toplayaraq ADPU-nun "Riyaziyyat və informatika müəllimliyi" ixtisasını seçib.

Bizə yüksək nəticə əldə etməsinin sirlərindən danışan Sehrə əvvəlki həmsəhətlərindən fərqli olaraq hər kəsin yüksək bal yığa biləcəyini fikri ilə razı deyil.

- Əlbəttə, yüksək bal yığmaq olduqca çətin deyil. Yüksək iradə, dözümlü və səbir tələb edir. Fikrimcə, heç bir uğurun xüsusi bir gizli formulu, düsturu yoxdur. Bütün uğurların bürünməsinə sadəcə çox çalışmaq durur. Bu nəticə üçün insanda bir çox xüsusiyyətin birləşməsi vacibdir.

Müəllimlik peşəsinə seçiyi üçün qürur duyduğunu bildirir. Sehrinin də Pedaqoji Universiteti seçməsinin özünəməxsus hekayəsi var:

- Müəllim olmaq öz arzumdur idi. Bacım da bu universitetin III kurs tələbəsidir. "Azərbaycan dili və ədəbiyyat müəllimliyi" ixtisasında təhsil alır. ADPU haqqında bacımdan eşitdiyim xoş sözlər seçimimdə həlledici rol oynadı.

Nərmən Məmmədova 2007-ci ildə Ağdam rayonunda anadan olub. Ağdam rayonu Səfərlər kənd tam orta məktəbin məzunudur. Məktəbdaxili bilik yarışlarında dəfələrlə qalib olub. Qəbul imtahanlarında 601.6 bal toplayaraq ADPU-nun "Xarici dil müəllimliyi (ingilis dili üzrə)" ixtisasını seçib.

Nərmən uğurunu daha çox müəllimlərdən və ailəsindən aldığı dəstəklə əlaqələndirir. O, inanır ki, hər kəs qarşısına məqsəd qoysa, bu nəticəyə çatmağı bacarar.

Həmsəhətimiz qeyd edir ki, müəllimlik

böyük sevgisi olub. Hər zaman müəllimliyini qürur duyulacaq bir peşə olduğunu düşündüyü üçün seçim zamanı üstünlüyü bu peşəyə verdiyini qeyd edir.

O, Pedaqoji Universiteti geniş araşdırmalardan sonra seçdiyini bildirir.

Düznü desəm, ADPU haqqında daha öncədən o qədər də çox məlumatım yox idi. İxtisas seçimi zamanı daha yaxşı araşdırırdım və doğru qərarım ADPU olduğunu anladım.

"Sizdən ilhamlanıb müəllim olmaq istəyəcək şagirdlərə, abituriyentlərə nələri məsləhət görürdün?", - sualını belə cavablandırır:

- Bu sahəni seçmək istəyənlərə müəllimliyinin nə qədər önəmli olduğunu vurğulayırdım, çünki öyrənmək qədər öyrətmək də çətin və məsuliyyətlidir. Bu məsuliyyəti üzərlərinə götürüb, haqiqətən dəşiyə biləcəklərsə, bu istiqamətə yönəlsinlər.

Zərifə Muradova Qəbələ şəhər Şirvan Bulqədov adına 5 nömrəli tam orta məktəbin məzunudur. Qəbul imtahanlarında 605.6 bal toplayaraq ADPU-nun "Riyaziyyat və informatika" müəllimlik ixtisasını seçib.

- Mən 2008-ci ildə Qəbələ rayonunda anadan olmuşam. 2024-cü ildə 11-ci sinifdən fərqlənmə attestatı ilə məzun oldum və DİM-in keçirdiyi qəbul imtahanlarında yüksək bal toplamağı bacardım.

- *Məqsədin müəllim olmaq olub. Necə oldu ki, qarşına bu məqsədi qoydu?*

- Müəllim olmaq mənim uşaqlıq arzumdur olub. Bu həvəs mənə həm anamın müəllim olması, həm də müəllimlərimə olan sevgi ilə yaranıb. Öyrənməyi sevirəm, riyaziyyatı sevirəm. Elə buna görə də, bu ixtisası seçmişəm.

- *Bəs ADPU ilə tanışlığın haradandır?*

- Mənim anam da ADPU-nun məzunudur. Bu səbəbdən əvvəlcədən də universitet haqqında məlumatım, xoş təəssürlərim var idi. Seçimim məhz Pedaqoji Universitet oldu.

- *Yağın ki, ananın yolunu davam etdirəcəksən.*

- Bəli. Gələcək arzumd və planım universitetdə vacib bilik və bacarıqlara yiyələndikdən sonra müəllim olaraq fəaliyyət göstərəcəkdir.

Növbəti yüksək bal toplamış həmsəhətimiz Türkanə Pənahlıdır.

Türkanə Pənahlı 8 iyul 2007-ci ildə Zərdab rayonunun Çallı kəndində anadan olub. Çallı kənd M.V.Lomonosov adına tam orta məktəbin məzunudur. Türkanə qəbul imtahanlarında 603.1 bal toplayaraq ADPU-nun "Riyaziyyat müəllimliyi" ixtisasına qəbul olunub.

- ADPU haqqında daha əvvəlcədən məlumatım var idi. Seçim ərəfəsində sosial şəbəkələrdən daha da ətraflı məlumat toplaya bildim. Beləcə sevdiyim universitetə çevrildi. ADPU, adından da göründüyü kimi, tam peşəkar pedaqoq yetişdirir. Mən də gələcəkdə pedaqoq kimi yetişmək, vətənimə layiqli bir müəllim olmaq istəyirəm.

Gələcək karyerası ilə bağlı suala cavabında Türkanə qarşısına yaxın və uzunmüddətli planlar qoyduğunu bildirir. Onun əsas yaxınmüddətli planı peşəkar seriyələrə sahib müəllim kimi formalaşmaq və karyerasını bu sahədə davam etdirməkdir. O, hesab edir ki, bütün uğurların və uğurlu şəxsiyyətlərin təməlinə müəllimlik dayanır.

Sonuncu müsahibəmiz olan Aynur Rəhimli qəbul imtahanlarında 609.3 bal toplayaraq müəllimlik ixtisasını seçib.

O, 2006-cı ildə Bakı şəhərində anadan olub. Bakı şəhər 85 nömrəli tam orta məktəbin məzunudur. Qəbul imtahanlarında yüksək bal yığaraq "Riyaziyyat müəllimliyi" ixtisasına qəbul olunub. Həm qəbul imtahanlarında yüksək nəticə göstərdiyi, həm də müəllimlik ixtisasına qəbul olunduğu üçün özünü çox sevincli hiss edir.

Aynur yüksək nəticəsinin sirrini sevərək çalışmaqda, məqsədlilikdə və çox oxumasında görür.

Aynurun müəllimlikə yönəlmə hekayəsi anasının arzusu ilə başlayıb:

- "Müəllim olmağa həvəs anamın məsləhəti ilə yaranıb. Anam hər zaman müəllim olmağımı arzulayıb. Mənim də uşaqlıqdan riyaziyyata marağım olub. Bu arzuları birləşdirib "Riyaziyyat müəllimliyi" ixtisasını seçdim".

ADPU-nu seçməyi ona ilk dəfə müəllimi məsləhət görüb. Daha sonra özü geniş araşdırma aparıb, müəllimliyinin sirlərini öyrənmək üçün yaxşı seçim olduğunu qənaətinə gəlib.

Karyerasını müəllim olaraq quraçağını qeyd edən Aynur hesab edir ki, peşəkar müəllim uşaqları sevmə, bildiklərini paylaşmağı bacaran, hər zaman öyrənməyi və öyrətməyi sevmə və göstərdiyi sevgi ilə şagirdlərinin də sevgisini qazana bilər.

Sonda Aynur abituriyentlərə ürək sözlərini də qeyd etdi:

"Onlara mübarizə aparmağı, öz üzərlərinə çox çalışmağı, seçimlərinizdən əmin olmalarınızı məsləhət görürəm".

**Söhbətəydi:**  
**Məhəmməd İSRAYILZADƏ**